

رسید تھا کافِ احباب

مجلہ فقہ اسلامی کے قارئین اور ہمارے بعض مجین نے حسب ذیل علمی تھا کافِ ہمیں بھیجے ہیں ہم اپنے ان احباب کا شکریہ ادا کرتے ہیں اور اللہ تعالیٰ سے دعا گو ہیں کہ وہ مرسلین کو اجر جزیل سے سرفراز فرمائے (آمین) (واضح رہے کہ یہ تھا کافِ کی وصولی کی رسید ہے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے تھا کاف میں ایک تھغ، جناب سید علی کاظمی صاحب کی مرتب کردہ کتاب ”مجموعہ رسائل افظار و توقیت“ کا ہے۔ یہ مجموعہ الصابریہ ٹرست لاہور نے شائع کیا ہے۔ ۱۹۲ صفحات پر مشتمل اس مجموعہ میں حسب ذیل عنوانات اور رسائل شامل ہیں۔ رسالہ مغربیہ، اتمام الصیام، تحقیق وقت افظار، تبلیغ القوم، تاج توقیت، تحقیق الحجیب۔ کتاب کا مقدمہ جناب پروفیسر محمد معروف نے لکھا ہے۔ کتاب کا مخوب یہ ہے کہ روزہ افظار کرنے کا شرعی وقت وہ نہیں جس پر اس وقت عوام عمل چیرا ہیں بلکہ اس کا اصل وقت اتممو الصیام الی اللیل کے مطابق اس کے بعد ہے۔ چنانچہ لکھتے ہیں:۔ ایک سورج کا حقیقی غروب ہے اور ایک شرعی غروب، سورج کے حقیقی غروب پر روزہ کا افظار جائز نہیں بلکہ شرعی غروب پر افظار کا حکم ہے۔ حقیقی غروب تو مغربی افق پر سورج کا آنکھوں سے اوچھا ہو جانا ہے اور شرعی غروب سے مراد سورج کے اوچھا ہونے کے بعد اس کی شعائیں جو مشرقی افق پر لگ رہی ہوتی ہیں ان کا ختم ہونا ہے تو جب سورج کی نیکیہ چھپ جانے کے بعد اس کی شعائیں جو مغربی کی صورت میں مشرقی افق پر نظر آ رہی ہوتی ہیں وہ ختم ہو جائیں گی اور مشرقی افق پر سیاہی چھا جائے گی تو یہ رات ہو گی۔ اس وقت روزہ افظار کرنا جائز ہو گا اور یہی ہمیں قرآن نے حکم دیا ہے کہ اتممو الصیام الی اللیل رات تک روزے پورے کرو۔

زیر نظر مجموعہ رسائل میں اس رائے کی تائید میں جن بزرگ علماء کے اقوال اور ان کی مفصل تحریریں پیش کی گئی ہیں ان میں خواجہ محمد قمر الدین سیالوی، خواجہ احمد میرلوی، میاں سید نور الحسن شاہ بخاری، پروفیسر محمد ظفر الحق بندیلوی، علامہ عطا محمد بندیلوی، صاحبزادہ مفتی بشیر احمد شامل ہیں۔ جناب معروف صاحب کا خیال ہے کہ روزہ افظار کرنے کا صحیح وقت غروب آفتاب (حقیقی) کے دس سے پندرہ منٹ بعد

ہے۔ جبکہ لوگ غروبِ حقیقی پر ہی افطار کر رہے ہیں۔ انہوں نے بازار میں موجود سحر و اظمار کے نقشوں پر بھی تقدیم کی ہے کہ یہ نقشے بھی کسی عالم کے مرتب کردہ نہیں ہوتے اور شریعت یوں وی پر اعلانات کسی عالم و مخفی کے قول پر ہوتے ہیں۔

ہماری دانست میں یہ مسئلہ اہم بھی ہے اور قابل غور و نقاش بھی، اہل علم کو اس پر ایک فقہی کا نظر س منعقد کرنی چاہئے اور اس میں اس عنوان پر ہر مکتب فکر کے لوگوں کو جمع کرنا چاہئے پھر ان کے سامنے مسئلہ کے تمام پہلوؤں پر گفتگو کر کے تفہیم مسئلہ کے بعد ان سے اظہار ائے کی ورخواست کی جائے، ان کی آراء کو محفوظ کیا جائے اور اس طرح ایک اجتماعی اجتہاد کی صورت پیدا کی جائے۔ یہ کام الصابر یہ رہست بھی کر سکتا ہے، پر وفیر نسب الرحمن صاحب کی محل فقہی بھی کر سکتی ہے اور کوئی دوسرا بڑا ادارہ بھی جسے اس طرف توجہ ہو جائے۔

پروفیسر معروف صاحب سے گزارش ہے کہ عوام الناس اس مسئلہ کی بار کی کوئی کوئی نہیں سمجھیں گے لہذا سے عوامی مسئلہ نہ بننے دیں ہاں البتہ جس طرح لوگ ماہ صیام میں کیلنڈر رشائح کرتے ہیں اسی طرح آپ خود ایک ایسا کیلنڈر مرتب فرمائیں جو غروبِ شرعی کے حساب سے پورے سال کا ہو کیونکہ افطار کا مسئلہ صرف ماہ رمضان کے ساتھ خاص نہیں بلکہ سال بھر لوگ ظلی روڑ، قضا کے روزے، نذر کے روزے وغیرہ رکھتے ہیں۔ اب ہر شخص تو گھر کی چھت پر چڑھ کر غروبِ حقیقی و شرعی کا فرق تلاش نہیں کر پائے گا خصوصاً شہری زندگی میں یہ اور بھی دشوار ہے۔ لہذا آپ ایک ایسا کیلنڈر مرتب فرمائیں جو سال بھر کا ہو۔ اور اس کیلنڈر پر مختلف مکاتب فکر کے متعدد مفتیان کرام کی تصدیقیات بھی لے لیں تاکہ لوگ اسے قابل اعتبار خیال کریں اور اس پر عمل کرنے میں انہیں کوئی تردد نہ ہو۔ اللہ تبارک و تعالیٰ آپ کو اس کا رخیر پر اجر جزیل عطا فرمائے۔ (آمین)

زیر نظر مجموعہ رسائل علماء کے مطالعہ کی چیز ہے۔ شعبہ نشر و اشاعت الصابر یہ رہست اتفاق نا ہوں ہم بر وال ملتان روڈ لاہور کے پتہ پر جناب سید محمد سعید کاظمی صاحب کو خط لکھ کر حاصل کیا جا سکتا ہے اس کی قیمت اگر چہ ۳۰۰ روپے درج ہے تاہم امید ہے کہ اس میں کچھ رعایت بھی ہوگی۔ عین ممکن ہے کہ علماء کرام کو یہ بلا قیمت بدیتی ہی مل جائے ”کہ بر کر بیماں کار بادشو ائیں“۔

دوسراتھ ہمارے دیرینہ کرم فرمابزرگ دوست جناب مولانا محمد ابراہیم فیضی صاحب کا عطا

کردہ ہے اور وہ ہے۔ سیرت طیبہ پر ان کی ایک اور کتاب کا تخفہ جس کا نام انہوں نے ”حیات طیبہ مسند امام احمد بن حنبل کی روشنی میں“ رکھا ہے۔ اس سے قبل وہ سیرت پر جو کتاب میں لکھے ہیں یا ترجمہ کر لکھے ہیں وہ حسب ذیل ہیں:-

رسول اللہ ﷺ کا حسن تبسم، ہم رکاب رسول ﷺ، ناموں کے بارے میں اسوہ رسول ﷺ،
عہد رسالت اور عہد صحابہ کی علمی سرگرمیاں (ترجمہ)، رسول اللہ مکہ اور مدینہ میں (ترجمہ)، علموا
اوlad کم محظہ رسول اللہ ﷺ، علموا اوlad کم محظہ آل بیت النبی ﷺ، نظام
حکومت نبویہ، بدرا لکبری، مولا نافیضی علم دوست شخصیت ہیں پچھن سے لکھ رہے ہیں اور آپ نے فدویانہ
طور پر لکھ کر بڑے لوگوں کو بڑی شخصیات بیانیا ہے۔ جن میں کئی نامور مصنف، مؤلف، عالم، مفتی اور
پروفیسر شامل ہیں۔

ذکورہ بالا کتب ان کتب کے علاوہ ہیں جن کا ترجمہ حضرت نے کیا مگر وہ شائع کسی اور کے نام
سے ہوئیں۔ یا کتاب آپ نے لکھ کر کسی کو بہ کردی اور اس کے نام سے چھپ گئی۔ شرح صحیح مسلم اور تبیان
القرآن کی نظر ثانی کی خود مدت آپ کئی سال تک انجام دیتے رہے اور اس کا جوانجام ہوا اس کا کوئی ذکر
نہیں کہ وہ کا رخ برخی سبیل اللہ تھا، رہا اور ختم ہوا۔ بہر کیف عالم شباب زمانہ مریدی کے سارے کارناموں
پر مولا ناکے دور پیغمبری کی زیر نظر کتاب بہر صورت بھاری ہے۔

فیضی صاحب پر اللہ کی خاص رحمت اور غالباً جتاب رسالت مآب ﷺ کی خصوصی تظر
عنایت ہے کہ ہر سال مدینہ طیبہ کی حاضری سے مشرف ہوتے ہیں۔ سیرت طیبہ پر آپ کی تازہ دلاؤزیز
تالیف ۲۸ صفحات پر مشتمل ہے۔ چیز لفتار میں جناب سید عزیز الرحمن صاحب نے لکھا ہے کہ ”زیر نظر
کتاب محمد ثانہ اسلوب پر علمی کاوش و تحقیق کی نمائندہ، مستند اور مضبوط روایت کے طور پر سامنے آئی ہے۔“
کتاب جہاں، دیدہ ریزی، بلند ہمتی، جناکشی اور رونق تری کی عمدہ مثال ہے وہیں اس کتاب کے مندرجات
سے یہ بھی ثابت ہوتا ہے کہ محمد ثانہ تخفیج سیرت نگاری ہو یا اہل سیرت کا مروج اسلوب، یہ مباحثہ زیادہ تر
نظری ہیں عملًا دونوں صورتوں ہی میں مباحثہ و بیانات سیرت میں کوئی فرق واقع نہیں ہوتا۔ جو کچھ اہل
سیراپی روایات کی روشنی میں بیان کرتے ہیں کم و بیش وہی سب کچھ مند امام احمد بن حنبل کی روشنی میں
مولانا ابراہیم فرضی نے بیان کر دیا ہے۔ اور اس عمدگی کے ساتھ کہ کہیں ایک لفظ تو کیا ایک حرف بھی اپنی
جانب سے شامل نہیں کیا۔“ گو کہ اس تحریر کا آخری جملہ ہماری فہم تاقص میں نہیں آ سکتا، تاہم سید صاحب

نے جو لکھا ہے نہیں ہی لکھا ہو گا۔ معرفت کی اسکی باتیں ہمیں دیے گئی کہاں کبھی میں آتی ہیں۔ کتاب ماشاء اللہ بڑی ہی عالمانہ و فاضلانہ ہے، تاہم فیضی صاحب نے زبان و بیان میں عام قاری کو پیش نظر کھا ہے۔ ورنہ اکثر کتب علماء کی طرف سے علماء ہی کے لئے لکھی جاتی ہیں۔ اور لکھے موسا پڑھے خودا، (یا لکھے موی پڑھے خدا)، کام صداق ہوتی ہیں، اور علماء کی لاہری ریز کی زینت فیضی ہیں، چونکہ یہ شوال اور عید الفطر کا مہینہ ہے اس لئے ایک اقتباس عید کے حوالے سے اس کتاب کا پیش خدمت ہے: ”حضرت عائشہ رضی اللہ عنہا بیان کرتی ہیں کہ حضرت ابو بکر میرے ہاں آئے، عید الفطر یا عید الاضحی کا دن تھا رسول اللہ ﷺ میرے پاس تشریف فرماتھے، دو پیجیاں دف بجارتی تھیں، حضرت ابو بکر رضی اللہ عنہ نے انہیں ڈانتا، رسول اللہ ﷺ نے فرمایا: ہمیں اسی طرح رہنے دو، ہر قوم کی عید ہوتی ہے اور آج ہماری عید ہے۔“

حضرت مولانا ابراہیم فیضی ہمارے خوش قسمت دوست ہیں کہ ان کی سیرت پر تمیں کتابوں کو صدارتی ایوارڈ مل چکا ہے اور جس پائے کی یہ کتاب ہے امید ہے اسے بھی صدارتی ایوارڈ ملے گا۔ کیون نہ ملے کہ مسند امام احمد بن حنبل کی تمسیں ہزار کے قریب احادیث کی مدد سے یہ کتاب تیار ہوئی ہے اور یقیناً یہ براہی محنت طلب کام تھا جس کی توفیق حضرت مؤلف کو عطا ہوئی۔ اللہ رب العالمین مؤلف کی سماںی کو دنیا و آخرت میں شرف قبول و مقبولیت عطا فرمائے۔ اور سید عزیز الرحمن صاحب کو اتنی وقیع اور خوبصورت کتاب کو جامہ طباعت و خرق اشاعت عطا کرنے پر اجر عطا فرمائے۔ (آمین) کتاب سید صاحب کے ادارے دارالعلم والتحقیق برائے اعلیٰ تعلیم و تکمیل الوجی کے زیر اعتماد طبع ہوئی ہے اور زوار اکیڈمی پبلیکیشنز نے اسے شائع کیا ہے۔ جن کافون نمبر 36684790 ہے جمکہ پتہ: ۱/۲۷، ناظم آباد نمبر ۲ کراچی درج ہے۔ اس خوبصورت، مجلد، اور اچھے کاغذ پر مطبوعہ کتاب کی قیمت صرف ۲۵۰ روپے ہے۔ لیکن ہمارے پاس اس کتاب کا جو سخن ہے اس کی قدر و قیمت اس سے کہیں زیادہ ہے کہ فاضل مؤلف نے اس پیغمبر انسانی کے باوجودہ، عین روزے کی حالت میں بوقت عصر، سورۃ الحصیر پڑھتے ہوئے دوسویں ہیاں اپنے بالا خانے کی اتر اور چڑھ کر ہمیں کتاب بغش نہیں بتقاابل لاءہاؤس پہنچائی۔ اللہ ان کے اعضاء و قوی کو اسی طرح توی رکھے۔ وہ القوی العزیز..... (آمین)